

కంపనపట్ట కాకి



గాయత్రి ఎట్లా వుందో!

నడుస్తున్న మార్గరెట్ క్షణకాలం తడబడింది. తన ఇంటినుంచి గాయత్రి ఇంటికి మధ్య దూరం వందగజాలకు మించి వుండదు.

అయినా అయిదార్చిమిషాల నుంచి ఆమె నడుస్తూనే వుంది.

మధ్య మధ్య తడబడుతూనే వుంది.

గాయత్రి ఎట్లా వుందో!

ఎట్లా వుంటుంది- బహుశా బతికేవుంటుంది. లోతైన గాయం చేసి

బైటపడ్డ బాకు చివర్న బిక్కుబిక్కుమనే నెత్తుటి మరకలా ఇంట్లో ఏదో

ఒక మూల్చ ఎలాగొలాగ వుండే వుంటుంది. అసలే మొండిది.

అంత త్వరగా చావదులే అన్న భరోసా మార్గరెట్ ఆలోచనల్లో ఎక్కడో తళుక్కుమంది.

గాయత్రి వుండే ఇల్లు దగ్గరపడింది.

బతికున్న గుండెకాయని భద్రంగా అరచేతిలో వట్టుకున్న పసిదానిలా మెట్లవేపు నడిచింది మార్గరెట్. ఆమె ఏడవడం లేదు. కాని ఏడుపు లాంటిదేదో ఆమె కాళ్లకు చుట్టుకుని అడుగుల్ని అడుగుల్లా పడనివ్వడంలేదు. గాయత్రిని చూడ గానే ఏం మాట్లాడాలి? కాళ్లు మెట్లెక్కుతున్నాయి.

నగరానికి దూరంగా నగరంలో భాగంగానే వున్న ప్రాంతం అది. పొట్ట గడవడం కోసం రాష్ట్రంలోని ఇతర ప్రాంతాలనుంచి వలసవచ్చినవాళ్ళ ప్రధానంగా కనిపిస్తారక్కడ. అక్కడ స్వాకర్షణలున్నాయి. కార్పొరేట్ ఆఫీసులున్నాయి, ఆస్పత్రులున్నాయి. సిని మాహాళ్లున్నాయి. కూరగాయల మార్కెట్లున్నాయి. మాంసం దుకాణాలున్నాయి. అన్ని కులాలవాళ్లున్నారు. అన్నివర్గాల వాళ్ళున్నారు. అందరినీ మించి ఒళ్ళు పెంచడమే పనిగా పెట్టుకున్న దాదాలు, రోడిలు వున్నారు. ఎంత తప్పించుకు తలొంచుకు పోతున్నప్పటికీ వాళ్ళ బారిన పడే ఆడపిల్లలున్నారు. వాళ్ళలో మార్గరెట్, గాయత్రి వున్నారు.

ఇద్దరూ అందంగా వుంటారు. వయస్సు పాతికేళ్ళకి అటూ ఇటూగా వుంటారు. ఒకే ఆఫీసులో పనిచేస్తున్నారు. ఒకే వీధిలో వుంటున్నారు. ఆఫీసుకు నడిచే వెళ్ళిస్తుంటారు. దాదాపు మూడేళ్ల సహవాసం. ఎక్కువ తక్కువ కులాల ప్రస్తావన వాళ్ళమధ్య రాలేదు గానీ గాయత్రి వాళ్ళింట్లో వచ్చింది. మాటల రూపంలో కాదు, చేతల రూపంలో. మొదటిసారి మార్గరెట్ ఇంటికెళ్ళిన వుడు గాయత్రి వాళ్ల నాన్న, అమ్మ ఎంతో ప్రేమగా ఆహ్వానించారు. ఫలహారం చేతికందించారు.

“ఈమె నా ఫ్రెండు, కొలీగ్ మార్గరెట్. ఆఫీసులో అందరం ముద్దుగా మ్యాగీ అని పిలుస్తాం” అని గాయత్రి పరిచయం చేసిన తర్వాత మార్గరెట్ చేతికి అందించబోయిన నీళ్ళ గ్లాసు చటుక్కున నేలమీద పెట్టి చరచరా లోపలికెళ్ళిపోయింది ఏదో పనున్నట్టుగా గాయత్రి వాళ్ళమ్మ. అది ఇద్దరూ గమనించారు. మార్గరెట్ కన్నా గాయత్రి ఎక్కువ బాధపడింది. ఆ బాధను చేతికొద్దీ బలవంతాన ఎట్టినా విసిరేసి హాయిగా ఎవ్వట్లా మాట్లాడుకుందాం అనుకుంటుండగా తన కూతురుకు పింగాణీ కస్తలోను, మార్గరెట్ కి ఓ సాట్లపడ్డ గ్లాసులోను కాఫీ వట్టుకొచ్చింది గాయత్రి వాళ్ల అమ్మ. ఆ గ్లాసునూ నేలమీదే అందుకుంది మార్గరెట్.

శతాబ్దాల క్రితం ఎవ్వడో సీసం పోయించుకున్న పురాస్మృతి మార్గరెట్ చెవుల్లో సలసలమంది. కాఫీ వేడిగానే వుంది.

గాయత్రి పెద్దగా మాట్లాడేదు. వాళ్ళమ్మ మాత్రం కుర్చీ దూరంగా లాక్కుని ఎంతో ఆస్వాయంగా మాట్లాడింది. మార్గరెట్ తల్లితండ్రీ కారంచేదులో సమాధులుగా మిగిలినందుకు, ఎంతో బాధపడింది. స్వశక్తితో చదువుకుని దైర్యంగా ఉద్యోగం చేసుకుంటూ ఒక్కరే వుండగలుగుతున్నందుకు ఆభినందించింది. ఆమె మాటల్లో ఎక్కడా తెచ్చిపెట్టుకున్నతనం లేదు. కులంకాని అమ్మాయి తన ఇంట్లో కూర్చుని మాట్లాడుతూ వుండన్న ఇబ్బంది ఫీలవుతున్నట్టు లేదు. కానీ ఆమె భౌతికంగా దగ్గరగా వున్నా మానసికంగా కొన్ని యోజనాల దూరంలో వుంచి ‘చొచ్చొచ్చొ’

అంటూందని మాత్రం మార్గరెట్ కి స్పష్టంగా తెలుసు. ఒంటరితనానికైనా సిద్ధమే కాని ఇలాంటి వాతావరణాన్ని అస్సలు భరించలేదు. ఆ విషయాన్నే ఆ మర్నాడు ఆఫీసులో గాయత్రితో వీలైనంత సున్నితంగా చెప్పడానికి ప్రయత్నించేంది మార్గరెట్.

“సారీ మ్యాగీ మావాళ్ళది ఒట్టి చాదస్తం. అఫ్ కోర్స్ నిన్న నువ్వు ఇంటికెళ్ళిపోయాక మా అమ్మకు బ్రెయిన్ వాష్ చేశానే. మళ్ళీ మళ్ళీ ఇంటికి పిల్చి నిన్ను అవమానించడం నాకిష్టంలేదు. తీరిక దొరికినప్పుడు నేనే మీ ఇంటికొస్తుంటానే. దగ్గరేగా!” అంటూ మల్లెలా నవ్వింది గాయత్రి.

ఈ ఒప్పందం మార్గరెట్ కి నచ్చింది. అప్పట్నుంచి ఆఫీసుకు వెళ్తున్నప్పుడు గాయత్రి మార్గరెట్ ఇంటికి రావడమూ, ఇద్దరూ కలిసి ఆఫీసుకు వెళ్ళడమూ, ఆఫీసు అయిపోయాక ఇంటికెళ్ళేముందు గాయత్రి స్ట్రీహితురాలి ఇంట్లో కాస్పేపు గడపడమూ అలవాటైపోయింది.

మార్గరెట్ ఇంటికి దగ్గర్లో టీ దుకాణం ఒకటి వుంది. ఆమధ్య కొంతకాలం నుంచి అక్కడ యాదగిరి బృందం చేరడం, ముఖ్యంగా సాయం కాలవూట ఆడాళ్ళను వేధించడం మొదలెట్టారు. గాయత్రికి కాస్త కోపమెక్కువ. ఒకరోజున యాదగిరి బృందాన్ని పట్టుకు దులిపేసింది. దాంతో నాలుగైదురోజులు వాళ్లు పత్రాలేరు. ఈసారి ఒక కొత్త వ్యక్తిని వెంటేసుకుని వేధింపులు మళ్ళీ మొదలెట్టారు.

“మాడండి” మార్గరెట్ వాళ్ళతో చాలా సభ్యమైన



ఈవారం కథ

—పైడి తెరేష్ బాబు



“పోతా పోతా...”

పోయ్యేముందు జర్ర నీకు ఫస్ట్ నైట్ జేసి మల్ల పోతా” నెమ్మదిగా తన వాళ్ళకు మాత్రమే వినపడేలా అన్నాడు యాదగిరి.

రీతిలో నవ్వుమైన మాటల్లో చెప్పడానికి ప్రయత్నించింది. “కామెంట్లు చెయ్యద్దని నేను శాసించను. జోకులెయ్యవద్దనీ చెప్పను. కామెంట్లు, జోకులు విని మేము కూడా సరదాగా నవ్వుకుని ఎంజాయ్ చేసేట్టుండాలి గానీ వాటిని తల్చుకుని పొర్లి పొర్లి ఏడ్చేట్టు వుండకూడదు. ఒకచోట వుండేవాళ్ళం. గొడవలెందుకు!”

యాదగిరి బృందం ఆమెతో వాదనకు దిగలేదు కానీ గాయత్రీ గభాల్లు నోరుజారింది. “వీళ్ళకు చేసే హితబోధా దున్నపోతు మీద కురిసే వర్షమూ ఒక్కటే.”

ఆ మాటకు అంతా రియాక్ట్ అయ్యారు. “ఏం! మల్లీ అను” “పోరా” అంది గాయత్రీ పళ్ళబిగువున అక్కణ్ణించి కదుల్తూ.

“పోతా పోతా... పోయ్యేముందు జర్ర నీకు ఫస్ట్ నైట్ జేసి మల్ల పోతా” నెమ్మదిగా తన వాళ్ళకు మాత్రమే వినించేట్టు అన్నాడు యాదగిరి. అనడంతో ఊరుకోలేదు. అన్నంతవసినీ చేశాడు.

రేప్! అత్యాచారం

విచ్చుకత్తుల బెదిరింపులేవ్! వికటాట్టహాసాలేవ్! ప్రతీకారం తాలూకు డైలాగులేవ్! వీలున్నంత పాశవికంగా... పబ్లిగా, బేఫీకరుగా వూరేకుసు వేళ్ళమధ్య నలిపినంత సులువుగా గాయత్రీని రేప్ చేశాడు యాదగిరి.

ఇది జరిగి రెండురోజులయింది. మార్గరెట్ కి తెలిసి రెండు గంటలయింది.

మూడురోజుల క్యాంప్ నుంచి ఆవేళే తిరిగొచ్చి దామె. అలవాటు ప్రకారం ఆఫీసుకెళ్లే ముందర గాయత్రీ కోసం ఎదురుచూసింది. సెలవుపెట్టిందేమోననుకుని ఆఫీసుకెళ్ళింది. వెళ్ళగానే ఈ వార్త. ఆస్పత్రిలో వుందని అడ్రసు చెప్పారు. ఆస్పత్రికెళ్ళింది. పొద్దుటే ఇంటికి తీసుకెళ్ళారని చెప్పారు ఆస్పత్రివాళ్ళు. నేరుగా తన ఇంటికొచ్చింది. గాయత్రీని చూడాలనుంది. గాయత్రీవాళ్ళ తల్లిదండ్రుల్ని చూడకూడదని వుంది. కొద్దిపాటి వూగినసలాట తర్వాత గాయత్రీవాళ్ళ ఇంటికి బయలుదేరింది.

కాలింగ్ బెల్ నొక్కింది మార్గరెట్. కొద్దిక్షణాల తర్వాత తలుపు తెరుచుకుంది.

గాయత్రీవాళ్ళమ్మ! మొహం పీక్కుపోయి వుంది. ప్రవాహం ఎండిపోయిన ఇసుకమేటలు వేసినట్టు కళ్ళు వుబ్బివున్నాయి. మాటల్లవేపు. చేత్తో ఒక గదికేసి చూపించింది. మార్గరెట్ అటువైపు నడవబోతుండగా “చెప్పలు బైటవిడిచి రామ్మా” అంది.

మార్గరెట్ ఉలిక్కిపడి చూసింది. కొద్దిక్షణాల్లో తేరుకుని చెప్పలు బైట విడిచి వచ్చింది. ఆమెతో పాటు గాయత్రీ వాళ్ళమ్మ కూడా గదిలోకొచ్చింది. అటుతిరిగి పడుకుని వుంది గాయత్రీ. మెలకు

వతోనే వుంది. రెప్పవేత మరచిపోయి ఆమెనే చూస్తూ వుంది మార్గరెట్.

“గాయత్రీ!” పిల్చింది తల్లి. గాయత్రీనుంచి బదులులేదు.

“మ్యూగీ వచ్చిందే!” గాయత్రీ శరీరంలో నన్నని కదలిక.

“కూర్చోమ్మా!” అని చెప్పి గదిలోంచి వెళ్ళిపోయింది తల్లి.

మార్గరెట్ నెమ్మదిగా బెడ్ మీద కూర్చుంది. మౌనం!

ఏ శబ్దం చేస్తే ఏ గుండె ఎన్ని ముక్కలౌతుందోనన్న భయంతో గుండె గొంతుకలు కవాటాల్ని మూసేసుకున్నప్పటి నిశ్శబ్దం.

“గాయత్రీ!” ఏడుపు! కత్తి అంచులాంటి నన్నటి ఏడుపు!

గాయత్రీ యిటు తిరగలేదు. మొహాన్ని చేతుల్లో దాచుకుని ఏడుస్తోంది.

మార్గరెట్ గొంతులో మాటల్లేవ్. నెమ్మదిగా గాయత్రీ భుజమ్మీద చెయ్యి ఆనించింది.

కన్నీళ్ళ పుట్ట పగిలింది. గాయత్రీ గొంతు వెనుక అదిమిపెట్టిన దుఃఖం

కవాటాల్ని తన్నుకుని విస్ఫోటనలా పేలి గదంతా కమ్ముకుపోయింది. మార్గరెట్ బెడ్ మీంచి చివల్లా లేచి గాయత్రీకి ఎదురుగా వెళ్ళి మోకరిల్లి కూర్చుని ఆమె ముఖాన్ని తన చేతుల్లోకి తీసుకుని ఓదార్చాలని ప్రయత్నిస్తోంది. గాయత్రీ తల్లి, తండ్రి పరుగులాంటి నడకతో గదిలోకొచ్చారు. వాళ్ళవెనుకే వచ్చాడు రామభద్రం. యాభయ్యేళ్ళంటాయి. గాయత్రీ వాళ్ళ బంధువు కాదుకాని కుటుంబానికి బాగా కావలసినవాడు! బస్టీలో పలుకుబడి వున్న మనిషి. ఒక మతతత్వ రాజకీయ పార్టీతో సంబంధాలున్న వ్యక్తి. అతని గురించి మార్గరెట్ బాగానే విని వుంది.

“ఇప్పటికే అది ఏడు జన్మలకు సరిపడా ఏడ్చిందమ్మా. ఇంకా ఏడిపించొద్దు” అన్నాడు రామభద్రం. అతను మాట్లాడిన ధోరణిలో ‘చూశావుగా! ఇహ బయల్దేరు’ అనే ధ్వని స్పష్టంగా పలికింది.

గాయత్రీకేసి చూసింది మార్గరెట్. కళ్ళు మూసుకునే వుందామె ధారాపాతంగా నీళ్ళు.

పైకిలేచే ప్రయత్నం చేస్తోందని తెలిసి మార్గరెట్ చేతిని గట్టిగా పట్టుకుని గుండెలకు అదుముకుంది గాయత్రీ. అప్పుడు చూసిందామె అనాచారితంగా వున్న గాయత్రీ గుండెలకేసి. రెండు నెత్తుట ముద్దలకు అక్కడక్కడా చర్మంతో మాసికలేసినట్టున్నాయి. గోటి రక్కుళ్ళు, చీరికలు, పంటిగాల్లు స్పష్టంగా తెలుస్తున్నాయి. చర్మానికి ఇవతల అవతల జరిగిన, జరుగుతున్న యుద్ధానికి చిహ్నాల్లా వున్నాయవి. మిగతా శరీరం, శరీరాన్ని మోసే

20.9.96 ఆంధ్రజ్యోతి సచిత్ర వార్తపత్రిక

గుండె ఎట్లా వున్నాయో!
 గాయత్రి గాయత్రిలా లేదు. క్రూరమృగం కోరల్లో చిక్కుబడిన కుందేలు పిల్లలా వుంది.

"ఎట్లా జరగనిచ్చారీ దుర్మార్గాన్ని. ఇంతమంది వుండి..." మార్గరెట్ గొంతులోంచి అరువూ ఏడుపు ఒక్కసారే బైటికొచ్చాయి.

సమాధానం లేదు.

గాయత్రిని పసిబిడ్డని నిమిరినట్టు నిమురుతూ ఏడ్చింది మార్గరెట్.

"వాడింకా పల్లెగా బోరవిరుచుకుని తిరుగుతున్నాడంట. ఏం చేస్తున్నారు మీరంతా" కసిగా అడిగింది రామభద్రాన్ని.

రామభద్రం పక్కనున్న ఇద్దరికేసి చూసేడు.

"ఏం చేయగలం తల్లీ అర్థకులం. ఇది చూస్తేనా ఆడపిల్ల. అటు చూస్తేనా గుండెలు తీసిన బంట్లు. పరువూ మర్యాదలు పక్కకి నెట్టి బజారుకెక్కేతే రేపు దీని భవిష్యత్తేం గాను" అన్నాడు గాయత్రి తండ్రి.

ఆ మాటలకు గాయత్రి చేతుల్ని విసురుగా వదిలించుకుని పైకి లేచింది మార్గరెట్. "ఏమాతుందండీ. గాయత్రికి పెళ్ళి సంబంధాలు రావు. పెళ్ళి కాదు. అంతేగా"

"అంతేగా అని తేలిగా తీసి అవతల పారేయడానికి ఇదేమన్నా చిత్తుకా గితమా తల్లీ. పరువుగల కుటుంబంలో వుట్టిన ఒక ఆడపిల్ల జీవితం!" అంది గాయత్రివాళ్ళమ్మ.

పెళ్ళికాని కూతుర్ని ఓ పరాయి మగాడొచ్చి చీమన్నలిపినట్టు నలిపేసి వెళ్ళిపోతే వాడి చేతులు నరకాల్పింది పోయి, చేతులు నలుపుకుంటూ ఈ పిల్లకు పెళ్ళెట్లా అవుతుందోనని మల్లగుల్లాలు పడుతున్న ఆ తల్లిదండ్రుల్ని చూసి అసహ్యంగా మొహం తిప్పేసుకుని చరచరా బైటికొచ్చింది మార్గరెట్. ఆ క్షణంలో ఆమెలో ఎంత ఆవేశం వుందో, ఆమెను ఇంకా మాట్లాడనిస్తే ఏమేం మాట్లాడుతుందో, చెయ్యనిస్తే ఏమేం చేయగలదో సరిగ్గా అంచనాకట్టినవాడు రామభద్రం.

"... ఇవాళ గాయత్రికయింది. రేపు ఇంకోళ్ళ కవుతుంది. దాదాల జోలికి పోతే ఏమాతుందోనని పిరికిపందలా చేతులు ముడుచుకున్నారంటే రేపు ఏ ఆడపిల్లా ఆడపిల్లలా ఈ బస్తీలో తిరగలేదు. ఆ యాదగిరిగాడ్డి, వాడి బ్యాచిని అడోళ్ళమే అందరం కలిసి పొర్లిచ్చి పొర్లిచ్చి తన్నాల" అంది మార్గరెట్ ఆవేశంగా.

ఆ ఇంట్లో చేరిన ఆడాళ్ళంతా ఏదో మాట్లాడాలన్న ఆవేశంతో తలమునకలై వున్నారు. వాళ్ళంతా ఎవ్వడో ఒకప్పుడు ఏదో ఒక విధంగా యాదగిరి బృందం తాలూకు వేధింపులకు గురైనవాళ్ళే!

"అందరం కలిస్తే అదేమంత కష్టమైన పని కాదమ్మామ్. వాణ్ణొక్కణ్ణో తంతే కేవలం వాడు మాత్రమే భయపడ్డాడు. పగ సాధింపుగా ఇంకో అఘాయిత్యానికైనా పాల్పడగలడు. అట్లా కాదు. వాడికీ వాడిలాంటి పోకిరీ వెధవలకీ బుద్ధిచ్చేట్టు పెద్దయెత్తున ఆందోళన జరగాల" అందొకావిడ.

ఆవిడ మాటల్ని దాదాపు చాలామంది సమర్థించారు. అప్పటికప్పుడు కొన్ని తీర్మానాలు కూడా చేశారు. మర్నాడు ఏమేం చెయ్యాలో చర్చించుకుని ఎవరికీ వాళ్ళు వెళ్ళబోతుండగా గాయత్రివాళ్ళ నాన్న వచ్చాడు.

"ఇది మా కుటుంబ సమస్య. దీన్నెట్లా పరిష్కరించుకోవాలో, పరిష్కారం దొరక్కపోతే కట్టకట్టుకుని ఏ గంగలో చూకాలో మేం తేల్చుకుంటాం. దయచేసి మీరెవరూ తొందరపడి ఈ విషయాన్ని రచ్చకీచ్చవద్దు. ప్లీజ్" అన్నాడు.

"సారీ సార్. ఇది కేవలం మీ కుటుంబ సమస్య ఎంతమాత్రమూ కాదు. ఈ బస్తీవాసుల సమస్య. మళ్ళీ మాట్లాడితే ఈ దేశంలో వున్న ఆచారందరి సమస్య. మీ ఇష్టాయిష్టాలతో మాకు ప్రమేయం లేదు. గాయత్రి బాధని

నిజంగా మీరు అర్థం చేసుకోగలిగితే మీరు ఇట్లా మాట్లాడరు. ఎవళ్ళేం అనుకున్నాసరే మేం ఆందోళన చేసేతీరతాం" తెగేసి చెప్పింది మార్గరెట్.

ఆ రాత్రి రామభద్రం వచ్చాడు.

"చూడమ్మామ్. నీ దైర్యాన్ని అభినందిస్తున్నాను" అన్నాడు.

అతని మాటలకు మార్గరెట్ ఆశ్చర్యపోయింది.

"నువ్వు తలపెట్టిన ఆందోళనని ఎంత దూరం తీసుకుపోతావో తీసు కుపో. అంతదూరం నేనూ మీతోనే వస్తాను. గాయత్రి వాళ్ళ తల్లిదండ్రులకు నేను నచ్చజెబుతాను. ఆందోళనకు అవసరమైన ఏర్పాట్లు నేను దగ్గరుండి చూస్తాను"

రామభద్రం మాటలు నమ్మడానికి మార్గరెట్కి చాలా సమయం పట్టింది.

మార్గరెట్ని నమ్మించడానికి రామభద్రానికి మాత్రం చాలా తక్కువ సమయమే పట్టింది.

ఆందోళన మొదలయ్యింది. యాదగిరి బృందం అరెస్టయింది. వార్తలు సిటీ ఎడిషన్స్లో వచ్చాయి. నగరం ముక్కుమీద వేలేసుకుంది. రామభద్రం మీటింగులు జరిపించాడు. వాటిలో మార్గరెట్ మాట్లాడింది. అగ్ర నిష్పవ ర్ణాల తేడాల్లేకుండా అందరూ 'పోరాటం'లో పాల్గొనాలని పిలుపునిచ్చింది. ఆ పిలుపును వందలాది మైకుల్లోంచి వినిపించాడు రామభద్రం.

పత్రికల మెయిన్ ఎడిషన్స్లో వార్తలొచ్చాయి. వార్తల్లో రామభద్రం స్టేట్ మెంట్లున్నాయి. ప్రదర్శనల ఫోటోలొచ్చాయి. వాటిలో రామభద్రం మొహం ప్రముఖంగా కనిపించింది. రామభద్రం ఇప్పడొక ప్రముఖ నాయకుడు.

యాదగిరి బృందాన్ని వెంటనే శిక్షించకపోతే ఆమరణ నిరాహార దీక్షకు దిగవలసి వస్తుందని ఆందోళనకారులు హెచ్చరించడంతో విషయం హోం

NORTH INDIA TOURS

1. Delhi-Badrinath-Kedarnath-Gangotri-Yamunotri-Delhi	Frequency	Fare Rs
	Every Friday	* 2,500
2. Delhi-Badrinath-Kedarnath-Delhi	Every Mon/Fri	* 1,300
3. Delhi-Allahabad-Varanasi-Gaya-Ayodhya-Delhi	Every Friday	2,000
4. Delhi-Simla-Kulu-Manali-Chandigarh-Delhi	Every Friday	2,000
5. Delhi-Agra-Ajmer-Pushkar-Delhi	Mon / Thu	650
6. Delhi-Mussoorie-Haridwar-Rishikesh-Delhi	Tue / Fri	400

Fare Includes Dormitory accommodation, Transport & Guide services.
 • Veg. South Indian Meals will be served on tour at extra payment.
 We are running LTC Tours for Central Govt. employees in collaboration with ITDC. All Tours are by Super Deluxe Buses, starting from our New Delhi Office. Contact our Offices at Madras Ph: 564864, Bangalore Ph: 2262633, Hyderabad Ph: 227233 and Vizag Ph: 545565 for advance Reservations. మీరు ఢిల్లీ వచ్చినపుడు ఆధునాతన సౌకర్యములలో నిర్మించబడిన 109 రూములు గల "హోటల్ నదరస్" లో బస చేయండి. ఢిల్లీలో రుచికరమైన తెలుగు భోజనం మా హోటల్లోని "అమరావతి / సుప్రభాత్" రెస్టారెంట్లో లభించును.

SOUTHERN TRAVELS/HOTEL SOUTHERN

Recognised by Dept. of Tourism, Govt. of India, New Delhi.

ఢిల్లీలోని తెలుగు వారి ప్రముఖ వాణిజ్య సంస్థ

18/2, Arya Samaj Road, W.E.A, Karol Bagh, New Delhi - 110 005 Ph.5739508, 5782932,5724088	No.10, Swarnalok Complex, Near Apsara Theatre, Eluru Road, Governorpet, Vijayawada -520 002 Ph: 62227,66624
----------------------------------------------------------------------------------------------------	----------------------------------------------------------------------------------------------------------------------

SUVARNA

20.9.96 ఆంధ్రజ్యోతి సచిత్ర వార్తపత్రిక



మంత్రి దాకా వెళ్ళింది. శాసనసభ సమావేశాల తొలిరోజున ప్రస్తావనకొచ్చింది. రాష్ట్రానికి రాష్ట్రం అట్టుడికిపోయింది. మహిళాసంఘాలు చేతులు కలిపాయి. ఉద్యమం మరింత బలపడింది. దోషుల్ని వెంటనే శిక్షించే చర్యలు తీసుకుంటామని, గాయత్రి కుటుంబానికి ఎన్నివిధాల సహాయపడగలదో అన్నివిధాల సహాయపడుతుందని ప్రభుత్వం ప్రకటించింది.

కాస్తంత నిద్రపోయే అవకాశం ఆవేశ లభించింది మార్గరెట్ కి.

ఇక నిద్రపడుతుందనగా-

తలుపుతట్టిన చప్పుడయింది.

రామభద్రం వచ్చాడేమోనని గబగబా వెళ్ళి తలుపుతీసింది.

యాదగిరి!

వెనుక అతని అనుచరులు ముగ్గురు!!

పెద్దగా అరవబోయింది. అప్పటికే నోరు మూసేశారు. మార్గరెట్ పెను గులాడింది. ఫలితం లేదు. పెడరెక్కలు విరిచి కట్టేశారు. నోట్లో గుడ్డలు కుక్కారు. బెడ్ మీద వెల్లకిలా పడుకోబెట్టి కాళ్ళూ చేతులూ మంచానికి నాలుగుదిక్కులా కట్టేశారు.

క్రోధంతో, ఆవేదనతో మార్గరెట్ కనుగుడ్లు ఎర్రబడ్డాయి. లావెక్కాయి. ముట్టుకుంటే పుటుక్కున పగిలిపోయే సబ్బునీటి బుడగల్లా వున్నాయవి. మార్గరెట్ మీదికి ఒంగి ఒంటిమీది బట్టలు ఒకటొకటి వోలుస్తూ గుసగుసగా అన్నాడు యాదగిరి "నీ జోలికొచ్చిన్నా? నిన్నేనాడన్నా సతాయించిన్నా? నాకు ఎగనెట్టే ఎందుకైనవ్? రాంబ్రదంగానితో షేరీకైనవ్. బొందలమీదికి దెచ్చుకున్నవ్!" పళ్ళబిగువున చేతికొద్దీ ఆమె చెంపమీద చరిచేడు. ఆమె చెంప ఆమేరకు బుసబుసమని పొంగింది. అమాంతం మృగంలా మీదపడ్డాడు యాదగిరి.

అలా ఒకటి కాదు రెండు కాదు- అయిదు మానవ రంపాలు.

గ్యాంగ్ రేప్!

అరవడానికి ఆమెకు గొంతూ లేదు.

కారడానికి రక్తమూ లేదు.

సాక్ష్యం చెప్పేందుకు ప్రాణమూ లేదు. రికార్డుల ప్రకారం యాదగిరి బృందం పోలీసు కస్టడీలో వున్నారు.

* * *

మర్నాడు- రామభద్రం ఆధ్వర్యంలో కొన్ని వార్తలు ప్రచారమయ్యాయి రహస్యంగా!

మార్గరెట్ 'చావు'కి బస్తీవాళ్ళు చాలామంది చెప్తున్న మాటల సారాంశం ఇది-

"మార్గరెట్ పైకి చాలా స్వీక్టీగా కనిపించినా చాటుమాటుగా చాలామందితో సంబంధాలున్నాయి. ఒకడితో వుండడం మరొకడికి ఇష్టంలేక ఇద్దరూ తన్నుకుని అఖరికి దాని ప్రాణం తీశారు. పాపం పుణ్యం భగవంతుడికే తెలియాలి గాని పిల్లమాత్రం అందరితో కలుపుకోలుగా వుండేది! ప్లీ!"

ఈ మాటలు విని భరించలేక ఆవేశంగా రామభద్రం చొక్కా పట్టుకుంది గాయత్రి.

"నిజం చెప్తే ఇదంతా నువ్వు ప్రచారం చేసింది కాదా!?"

"నాకేం తెలుసు. నేనేమన్నా దగ్గరుండి చూశానా?" చింగిలించుకున్నాడు రామభద్రం.

"ఆ యాదగిరిగాడే కక్షగట్టి మ్యాగిని రేప్ చేసి చంపాడు."

"పోలీసు కస్టడీలో వున్నాడు. వాడెట్లా రేప్ చేస్తాడు!"

"వాడో, వాడి అనుచరులో ఎవళ్ళో మ్యాగిని రేప్ చేశారు."

"ఒకే. రేప్ చేశారు. చచ్చిపోయింది. ఇష్టదేం చెయ్యాలంట."

"అందోళన జరగాలి. దోషుల్ని శిక్షించాలి."

"బాగానే వుంది సంబంధం. అందోళన చేసి జాతీయ స్థాయిలో సంచలనం సృష్టించడానికి అవిడేమన్నా నైనా. సాహ్సీనా? అప్టరాల ఒక డ్రిస్టియన్ పిల్ల" అంత ఆవేశంలోనూ నవ్వుడానికి ప్రయత్నించేడు రామభద్రం.


"వాడెట్లాయూ మీన్?" పళ్ళబిగువున అతనిమీది వెళ్ళింది గాయత్రి.

"అవునమ్మా- నువ్వు అగ్రకులస్థిల్లవి. నీలాంటివాళ్ళవేదైనా జరిగితే అది దేశవ్యాప్తంగా సంచలనం అవుతుంది. నీకు జరిగిందానికన్నా నైనా. సాహ్సీకి జరిగిందానికన్నా సజ్జలగూడెం మహాదేవమ్మ, సెంట్రల్ యూనివర్సిటీ సునీతలకు జరిగింది నూరురెట్లు దారుణం అని లోకానికంతటికీ తెలుసు. దేశంలో రోజూ జరిగే మానభంగాల్లో మూడొంతులు దళితులకు జరుగుతున్నవే. లోకానికి ఇదీ తెలుసు. మరి ఇవన్నీ ఎక్కడికక్కడ తొక్కి పెట్టబడుతున్నయే. ఎంచేతనంటావ్? " అని ఓ అగ్రవర్ణపు నవ్వు నవ్వి "అక్కడే వుంది కీలకం. అది నువ్వు అర్థం చేసుకుంటే ఇంత హైరానాపడవు. రెస్ట్ తీసుకో" అనేసి వెళ్ళిపోయాడు రామభద్రం.

శరీరాల్ని రేప్ చేసే ఒక యాదగిరినీ, ఏకంగా ఒక జాతి జాతినే రేప్ చేసే రామభద్రాన్ని కళ్ళారా చూశాక గాయత్రి రెస్ట్ తీసుకోగలదా?!

(కన్నూలు జిల్లా మద్దికెరలో దళిత యువతి మార్తమ్మపై పాశవికంగా అత్యాచారం చేసి హత్యచేసిన సంఘటనకు నిరసనగా

-రచయిత)



20.9.96 ఆంధ్రజ్యోతి సచిత్ర వార్తపత్రిక